

## प्रत्येक भारतीय को देश में कहीं भी रहने का अधिकार - कोर्ट

माई झुं. न्यूज। उत्तर भारतीयों के मुद्दे पर राज ठाकरे की महाराष्ट्र नवनिर्माण सेना (एमएनएस) को एक झटका देते हुए उच्चतम न्यायालय ने आज कहा कि प्रत्येक भारतीय को देश में कहीं भी रहने का अधिकार है।

न्यायमूर्ति एचके सेमा और मार्कण्डेय काटजू की खंडपीठ ने टिप्पणी की कि भारत कोई संघ या राज्यों का परिसंघ नहीं है बल्कि यह राज्यों का संघ है और यहां केवल एक ही राष्ट्रीयता भारतीय है। इसलिए प्रत्येक भारतीय को भारत में कहीं भी आने जाने कहीं भी बसने और शांतिपूर्ण ढंग से अपनी पसंद का काम करने का अधिकार है।

## अमृतधारा प्रवाहिनी “समाधान” के द्वितीय संस्करण का लोकार्पण

माई झुं.न्यूज। आध्यात्मिकता व राष्ट्रीयता का अलख जगानेवाली संस्थाओं- श्रीमती शांतिदेवी विश्वनाथ टेकड़ीवाल फाउंडेशन व श्री विश्वशांति जन कल्याण ट्रस्ट की संस्थापक तथा विश्वशांति टेकड़ीवाल परिवार की मुख्य स्व. श्रीमती शांतिदेवी की 15 वीं पुण्यतिथि पर आपको भावभिनी श्रद्धांजलि अर्पित की गयी। आपश्री ने आध्यात्मिक साहित्य को सरल बनाकर पूरे विश्व में निशुल्क वितरण के लिए इन दोनों न्यासों की स्थापना की थी जो आपके स्व. पति श्री विश्वनाथजी टेकड़ीवाल के मार्गदर्शन में जनसेवा का उल्लेखनीय कार्य करते रहे। आज विश्वभर में लाखों परिवार अपनी धार्मिक दिनचर्या फाउंडेशन के प्रकाशनों से शुरू करते हैं जो भक्तों में सकारात्मक भाव उत्पन्न करते हैं।

आपकी पुण्यतिथि पर हर वर्ष ये दोनों ट्रस्ट जन कल्याण के नये कार्य करते हैं। इस पुण्यतिथि पर भी बहुपयोगी पुस्तिका “समाधान” के द्वितीय संस्करण का लोकार्पण भागवत कथाकार विद्वान श्री भूपेन्द्रभाईजी पंड्या के कर कमलों द्वारा हुआ। दैनिक पूजा-पाठ व समस्याओं के दैनिक समाधानार्थ यह पुस्तिका बहुपयोगी है जो भक्ति की अमृत धारा का प्रवाह करती है। इसके आवरण के मुख्य पृष्ठ पर दिये गए भगवान श्री राम व पृष्ठ भाग में हनुमानजी के बाल रूप चित्र मन मोहक हैं। लौकिक समस्याओं का वैदिक समाधान प्रदान एस एम एल स्कूल ने मनाया राष्ट्रीय विज्ञान दिवस

माई झुं.न्यूज। राष्ट्रीय विज्ञान दिवस के अवसर पर सेंट मोतीलाल उच्च मा. विद्यालय में जूनियर एवं सीनियर वर्ग के विद्यार्थियों की पोस्टर एवं निबन्ध प्रतियोगिता का आयोजन किया गया।

जूनियर वर्ग में छात्रों के लिए पोस्टर प्रतियोगिता का विषय “पर्यावरण संरक्षण विज्ञान की देन” एवं निबन्ध प्रतियोगिता का विषय “भारत में बढ़ता जलसंकट” था। सीनियर वर्ग की पोस्टर प्रतियोगिता का विषय “जलवायु परिवर्तन का प्रभाव, ऊर्जा संरक्षण व प्रदूषण निवारण” और निबन्ध प्रतियोगिता का विषय “भारत का चन्द्रअभियान” था।

समारोह में महावीर प्रसाद, प्रमोदकुमार रेवा, नरेश यादव, सुभाषचन्द्र ब्यामल ने विज्ञान की महत्ता व प्रगति के बारे में बताया। कार्यक्रम की अध्यक्षता प्रधानाचार्य हीरालाल महर्षि ने किया वहीं संचालन राजेन्द्र जोशी ने किया। दोनों वर्ग के विद्यार्थियों ने उत्साह से प्रतियोगिता में भाग लिया। दोनों वर्ग के विद्यार्थियों ने उत्साह से प्रतियोगिता में भाग लिया।

## रन फॉर राजस्थान मशाल दौड़ का शुभारम्भ एडीएम कालीशरण शर्मा द्वारा

झुंझुनू, 18 मार्च: राजस्थान दिवस कार्यक्रमों के अन्तर्गत मंगलवार को प्रातः यहां बाकरा स्थित इण्डेन बोटलिंग प्लाण्ट के सौजन्य से रन फॉर राजस्थान मशाल दौड़ का आयोजन किया गया।

अपर जिला कलेक्टर कालीचरण शर्मा तथा बोटलिंग प्लाण्ट के सहायक प्रबन्धक रवीन्द्र कुमार शर्मा ने गांधी चौक में एकत्रित प्रतिभागियों को मशाल प्रज्वलित कर तथा हरी झण्डी दिखाकर रवाना किया। इस दौड़ में 250 से भी अधिक व्यक्तियों ने हिस्सा लिया जिनमें विभिन्न विभागों व बोटलिंग प्लाण्ट के अधिकारी व कर्मचारी तथा अन्य गणमान्य लोग शामिल थे। यह दौड़ मुख्य बाजार से होते हुए कलेक्टर के पास नेहरू पार्क पहुंच कर विसर्जित हुई। जिला परिषद के अतिरिक्त मुख्य कार्यकारी अधिकारी देवानन्द माथुर



ने नेहरू पार्क में दौड़ की अगवानी की। विसर्जन से पूर्व इण्डेन बोटलिंग प्लाण्ट की ओर से सभी प्रतिभागियों को नींबू पानी पिलाया गया। दौड़ शुरू होने पर सभी को कैप भी वितरित किये गये। अपर कलेक्टर कालीचरण शर्मा ने दौड़ समापन पर जिला खेल अधिकारी किशन सिंह को मशाल सौंपी। खेल अधिकारी ने बताया कि यह मशाल लेकर जिले के पांच व्यक्ति बुधवार को जयपुर जाएंगे और संभाग स्तरीय दौड़ में शामिल होकर जिले का प्रतिनिधित्व करेंगे।

समापन पर जिला खेल अधिकारी किशन सिंह को मशाल सौंपी। खेल अधिकारी ने बताया कि यह मशाल लेकर जिले के पांच व्यक्ति बुधवार को जयपुर जाएंगे और संभाग स्तरीय दौड़ में शामिल होकर जिले का प्रतिनिधित्व करेंगे।

## प्रेमसिंह बाजौर का किया अभिनन्दन

माई झुं.न्यूज। सैनिक कल्याण सलाहकार समिति के अध्यक्ष प्रेमसिंह बाजौर का शनिवार सांयकाल मॉडर्न पब्लिक स्कूल में अभिनन्दन किया गया। समारोह पूर्वक आयोजित कार्यक्रम के अध्यक्ष अलसीसर प्रधान नरेन्द्र कुमार खोंचड़ थे। विशिष्ट अतिथि कृष्ण कुमार जानू एवं मुख्य अतिथि स्वयं प्रेमसिंह बाजौर थे। पंचायत समिति सदस्य सुरेन्द्र पूनियां ने बाजौर का साफा पहनाकर स्वागत किया।

संस्था निदेशक महावीर ढाका ने आभार प्रकट किया तथा संचालन ओमप्रकाश कुलहरी ने किया। इस अवसर पर बड़ी संख्या में भाजपा कार्यकर्ता एवं गणमान्यजन उपस्थित थे।

## स्व. शिवनाथसिंह के जीवन पर बनेगी विडियो फिल्म

माई झुं.न्यूज। शिवनाथसिंह गिल स्मृति संस्थान के अध्यक्ष एडवोकेट मदनसिंह गिल ने जानकारी में बताया कि पूर्व सांसद एवं विधायक स्व. शिवनाथसिंह गिल के जीवन के स्मृति ग्रन्थ के पश्चात उनकी स्मृति में वीडियो फिल्म शीघ्र ही बनाई जावेगी।

उन्होंने बताया कि स्व. गिल की विभिन्न सार्वजनिक समारोह या अन्य अवसरों की विडियो कैसेट के आधार पर फिल्म बनने जा रही है।



करती हैं- यह पुस्तिका। इससे लाखों लोग लाभान्वित हुए हैं। पूर्व प्रधानमंत्री पर फाउंडेशन के चैयरमैन श्री....., श्री अटल बिहारी वाजपेयी तथा अन्य श्रीमती संतोष, राहुल, नितिन व डॉ. बी गणमान्य सज्जनों ने इसके लिए एल टेकड़ीवाल उपस्थित थे।

## सद्भाव संस्था की ओर से आयोजित शेखावाटी महोत्सव

माई झुं.न्यूज। ढप पर धमाल और उस पर लोक नृत्य की छटा। लोक कलाकारों की प्रस्तुतियों ने लोगों को फाल्गुनी मस्ती में सरोबार कर दिया। अवसर था सद्भाव संस्था की ओर से शनिवार रात आयोजित शेखावाटी महोत्सव का। कार्यक्रम की अध्यक्षता समाजसेवी ओमप्रकाश आबूसरिया ने की।

मुख्य अतिथि अतिरिक्त कलेक्टर कालीचरण शर्मा, विशिष्ट अतिथि अतिरिक्त जिला न्यायाधीश गजानन्द शर्मा व अतिरिक्त पुलिस अधीक्षक वीके गौड़ थे। सद्भाव के अध्यक्ष डा.दयाशंकर बावलिया, उपाध्यक्ष डा.उम्वेदसिंह, मंत्री सुधाकर शर्मा, सहमंत्री सुशीलकुमार जोशी, कोषाध्यक्ष पूरणसिंह सैनी आदि ने अतिथियों का स्वागत किया। महोत्सव में लोक कलाकारों ने पणहारी, गोरबंद, मूमल, पोदीना एवं नवजात शिशु के जन्म पर गाए जाने वाले गीत पेश लोक संस्कृति को साकार कर दिया।

रामगढ की जय हनुमान ढप मंडली, फतेहपुर की आजाद अखण्ड चौरास्ता टीम, ठेलासर की ढप मंडली और क्षेत्र के प्रसिद्ध कलाकार किशोरीलाल पचलंगिया एवं उदयपुर के पालाराम तथा भारु के मेघसिंह एण्ड पार्टी ने अपनी अदाओं से फाल्गुनी रंग को छटा बिखेरी। इनको देख दर्शक अभिभूत हो गए। जयपुर से आई कालबेलिया पार्टी तथा कलाकार शिवपाल ने अपनी प्रस्तुति से दर्शकों तले अंगुली दबाने के लिए मजबूर कर दिया।

## संतोष कुमार झुंझुनूवाला द्वारा उदयपुरवाटी में नेत्र शिविर सम्पन्न

माई झुं.न्यूज। संतोष कुमार झुंझुनूवाला चैरिटेबल ट्रस्ट के आर्थिक सहयोग से महाराजा अग्रसेन शिक्षा एवं जन कल्याण ट्रस्ट, सेवा भारती एवं अग्रवाल युवा समिति उदयपुरवाटी द्वारा दिनांक 24 मार्च 2008 को निशुल्क चिकित्सा एवं लैन्स प्रत्यारोपण शिविर का आयोजन किया गया। शिविर में व्यवस्थित एवं सुन्दर व्यवस्था के मध्य 699 रोगियों ने अपनी आंखों की चिकित्सा करवाई, जिनमें 166 रोगियों के आपरेशन किए गए। आपरेशन वाले रोगियों को चश्मो निःशुल्क वितरण किया गया। शिविर में चिकित्सा एवं ऑपरेशन जयपुर के छावनी नरेश बालाजी मंदिर में विशाल दीपोत्सव समिति द्वारा लगेगा चार दिवसीय सेवा केम्प

माई झुं.न्यूज। श्री छावनी नरेश बालाजी सेवा समिति द्वारा नव सम्वत सर वर्ष व हनुमान जयंती महोत्सव पर 6 अप्रैल को विशाल दीपोत्सव समारोह तथा 15 अप्रैल से चार दिवसीय सेवा केम्प का आयोजन किया जायेगा। सेवा समिति के व्यवस्थापक एवं वरिष्ठ कार्यकर्ता शशिकान्त महमिया एवं पवन कुमार वर्मा ने बताया कि समिति द्वारा नव सम्वतसर वर्ष पर 6 अप्रैल को

सुप्रसिद्ध नेत्र विशेषज्ञ डॉ. असु सहाय व उनकी टीम ने किये तथा सहयोग में स्थानीय लोग ताराचन्द गुप्ता, रामजीवन शाह, महेश शाह, ताराचन्द मित्त, प्रभुदयाल मण्डवा वाला आदि ने भरपूर सहयोग दिया। ट्रस्ट की ओर से मुम्बई संतोष कुमार झुंझुनूवाला सपत्नीक सीतादेवी व मनुभाई मसरूव विनोद अग्रवाल आये और सेवा कार्य में भाग लिया। ट्रस्ट की ओर से व्यवस्था का सम्पूर्ण भार गीलराम मोदी ने अच्छी तरह किया। इस अवसर पर दानदाता संतोषकुमार झुंझुनूवाल यूवा समाज समिति द्वारा अभिनन्दन भी किया गया।

दीप उत्सव कार्यक्रम के अन्तर्गत स्थानीय गोल मण्डी बालाजी मंदिर, जोशियों की कुटिया बालाजी मंदिर, महमियों की कुटिया बालाजी मंदिर, वीर हनुमान धोलिया गट्ट बालाजी मंदिर से प्रारम्भ दीप श्रृंखला छावनी नरेश बालाजी मंदिर तक सम्पन्न होगी। इस अवसर पर बालाजी महाराज का विशेष श्रृंगार तथा दीप प्रज्वलन के पश्चात आरती होगी एवं पंच मेवा का प्रसाद श्रद्धालु भक्तों में वितरित किया जायेगा।

तत्पश्चात रात्रि को आतिशबाजी भी की जायेगी। सेवा समिति द्वारा 15 अप्रैल से हनुमान जयंती महोत्सव पर पद यात्रा में जाने वाले सेवकों की सेवा में चार दिवसीय सेवा केम्प लगाया जायेगा। जिसमें भोजन, चिकित्सा, चाय नाश्ता, रात्रि विश्राम, स्नान आदि की सभी सेवाएं निःशुल्क उपलब्ध करवाई जायेगी तथा 19 व 20 अप्रैल को बाबा के दरबार में रामायण पाठ व हवन यज्ञ का कार्यक्रम होगा।

## पत्रकारों की देश और समाज के प्रति गहरी जिम्मेदारी-मुख्यमंत्री

जयपुर, 13 मार्च। मुख्यमंत्री श्रीमती वसुंधरा राजे ने कहा है कि पत्रकारों की देश और समाज के प्रति गहरी जिम्मेदारी और महत्वपूर्ण भूमिका है, जिसका निर्वाह कर लोकतंत्र में प्रेस की आजादी की सार्थकता और आदर्शों को प्रतिष्ठित किया जा सकता है।

श्रीमती राजे गुरुवार को सांय नई दिल्ली में राजस्थान पत्रिका के संस्थापक मुर्धन पत्रकार स्वर्गीय कर्पूरचंद कुलिश की स्मृति में स्थापित पहले अंतर्राष्ट्रीय के.सी.के. पत्रकारिता पुरस्कार समारोह में विशिष्ट अतिथि के रूप में बोल रही थीं। समारोह के मुख्य अतिथि पूर्व राष्ट्रपति डॉ. ए.पी.जे.अब्दुल कलाम और अध्यक्षता लोकसभाध्यक्ष श्री सोमनाथ चटर्जी ने की। ग्यारह हजार डॉलर का पहला के.सी.के. इंटरनेशनल अवार्ड फॉर एक्सीलेंस इन प्रिन्ट जर्नलिज्म पाकिस्तान के डॉन अखबार और भारत के हिन्दुस्तान टाइम्स को संयुक्त रूप से प्रदान किया गया।

इस अवसर पर मुख्यमंत्री श्रीमती राजे के साथ ही केन्द्रीय मंत्री श्री राम विलास पासवान, श्री रघुवंश प्रसाद सिंह, श्री नमो नारायण मीणा, पूर्व केन्द्रीय मंत्री श्री शरद यादव, सांसद प्रभा ठाकुर आदि ने इस अन्य मेरिट पुरस्कार विजेता पत्रकारों का अवार्ड प्रदान किए।

समारोह के प्रारंभ में राजस्थान पत्रिका के संपादक श्री गुलाब कोठारी ने आंगतुक्त अतिथियों का स्वागत किया।

## चार गांवों में नुक्कड़ नाटकों और गीतों की प्रस्तुतियां दी

झुंझुनू, 11 मार्च। जिले में परम्परागत मीडिया के जरिये सरकारी योजनाओं के प्रचार-प्रसार कार्यक्रम के अन्तर्गत मंगलवार को उदयपुरवाटी क्षेत्र के बड़ागांव और भोड़की तथा खेतड़ी क्षेत्र के शिमला और पचेरी कला में नुक्कड़ नाटकों व गीतों की प्रस्तुतियां दी गईं।

शिवदान सिंह नागौरी एण्ड पार्टी के कलाकारों ने भोड़की में बड़ी संख्या में उपस्थित ग्रामीणों के बीच अपना कार्यक्रम पेश कर नरेगा, महिला सशक्तिकरण के सम्बन्ध में मुख्यमंत्री के पांच सूत्रों और जल संरक्षण विषयक जानकारी दी। सरपंच प्रहलाद सिंह गिल, पंचायत समिति सदस्य मनोज कुमार गुप्ता, वार्ड पंच दुर्गा सिंह व रिटायर्ड शिक्षक सैय्यद मो. अली सहित ग्रामीण महिलाएं भी इस कार्यक्रम में मौजूद थीं। इसी कला जत्थे ने बड़ागांव में भी अपनी प्रस्तुतियां दी। वहां वार्ड पंच तेज सिंह, समाजसेवी केसरी सिंह शेखावत व अन्य लोग उपस्थित थे। उधर सूरजजल सिंगल एण्ड पार्टी के कलाकारों ने खेतड़ी के शिमला व पचेरी कला में अपना कार्यक्रम पेश कर ग्रामीणों को सरकारी योजनाओं की जानकारी दी।

## स्रोत पर कटौती विषयक बैठक सम्पन्न

झुंझुनू, 14 मार्च: आय स्रोतों पर कर की कटौतियों(टी.डी.एस.) के सम्बन्ध में विविध प्रावधानों की जानकारी यहां सूचना केन्द्र सभागार में जिले के आहरण-वितरण अधिकारियों को दी गई। इसके लिए जिला कोष कार्यालय की ओर से शुक्रवार को एक विशेष बैठक का आयोजन किया गया था। आयकर अधिकारी (टी.डी.एस.) जयपुर के जे.पी. करनानी तथा अलवर के जी.पी. मीणा ने आयकर अधिनियम के विविध प्रावधानों, स्रोत पर कर कटौती, कर संग्रहण, पी.ए.एन. (पैन नम्बर) की अनिवार्यता आदि विविध विन्दुओं पर विस्तार से प्रकाश डाला। उन्होंने बताया कि प्रत्येक आहरण-वितरण अधिकारी के टी.ए.एन. नम्बर होना भी जरूरी है। उन्होंने त्रैमासिक रिटर्न समय पर भरने के सम्बन्ध में भी विस्तार से बताया। बैठक में उपस्थित अधिकारियों ने टी.डी.एस. सम्बन्धी अपनी शंकाएं भी प्रस्तुत की जिनका उक्त दोनों विषय विशेषज्ञों ने निराकरण किया। प्रारम्भ में सहायक कोषाधिकारी बनवारी लाल मान तथा आयकर निरीक्षक नवल कुमार शर्मा ने बैठक के महत्व पर प्रकाश डाला और कहा कि इसका आयोजन टी.डी.एस. सम्बन्धी एक अवेयरनेस बैठक के रूप में किया गया है।

## सांसद कोटे में 12.91 लाख रुपये के चार कार्य मंजूर

झुंझुनू, 15 मार्च: जिला कलेक्टर दिनेश कुमार ने एक आदेश जारी कर शीशराम ओला के सांसद कोटे में 12 लाख 91 हजार रुपये की लागत के चार विकास कार्य स्वीकृत किये हैं। आदेश के अनुसार बीबासर, बिशनुपुरा व अलीपुर में सी.सी. रोड निर्माण के लिए 9 लाख 39 हजार रुपये तथा काली पहाड़ी में नया कुआ मय विद्युत कनेक्शन व पम्प सैट के लिए 3 लाख 52 हजार रुपये की राशि स्वीकृत की गई है।

## राजस्व अधिकारियों और एन.जी.ओ. की नरेगा विषयक कार्यशाला सम्पन्न

झुंझुनू, 17 मार्च: राष्ट्रीय ग्रामीण रोजगार गारण्टी योजना (नरेगा) के अन्तर्गत सोमवार को यहां सूचना केन्द्र सभागार में जिला परिषद की ओर से जिले के राजस्व अधिकारियों और एन.जी.ओ. प्रतिनिधियों की एक दिवसीय कार्यशाला का आयोजन किया गया।

इस अवसर पर जिला कलेक्टर दिनेश कुमार ने बताया कि एक अप्रैल से जिले में लागू होने जा रही इस योजना की वार्षिक कार्य योजना ग्राम पंचायतों और जिला परिषद से अनुमोदन के बाद राज्य सरकार को भेजी जा चुकी है। उन्होंने कहा कि यह ऐसी पहली योजना है जो किसी एकट द्वारा गवर्न है और रोजगार अधिकार के रूप में लागू होगी। प्रारम्भ में जिला परिषद के मुख्य कार्यकारी अधिकारी डॉ. गौतम मुखर्जी ने नरेगा से सम्बन्धित विभिन्न बिन्दुओं की विस्तार से जानकारी दी तथा राजस्व कर्मियों और एन.जी.ओ. की भूमिका पर प्रकाश डाला। अपर जिला कलेक्टर कलीचरण शर्मा सहित जिले के उपखण्ड अधिकारियों, तहसीलदारों, नायब तहसीलदारों तथा एन.जी.ओ. प्रतिनिधियों आदि ने इस कार्यशाला में हिस्सा लिया। सहायक निदेशक (अल्प बचत) युगान्तर कुमार ने नरेगा के विविध बिन्दुओं पर अपना पावर प्वाइण्ट प्रजेण्टेशन प्रस्तुत किया।

## आबूसर स्थित ग्रामीण हॉट बाजार में रोजगार मेला लगाया

झुंझुनू। राजस्थान आर्जिका मिशन के तहत आबूसर स्थित ग्रामीण हॉट बाजार में शुक्रवार को नियोजन कार्यालय तथा उद्योग केन्द्र की ओर से रोजगार मेला लगाया गया। मेला कार्यक्रम के मुख्य अतिथि अतिरिक्त जिला कलेक्टर कालीचरण शर्मा थे। अध्यक्षता समाज कल्याण विभाग के सहायक निदेशक मनफूलसिंह ने की। विशिष्ट अतिथि एसबीबीजे झुंझुनू के मुख्य प्रबंधक गुलामसिंह शेखावत थे। मुख्य अतिथि एडीएम शर्मा ने युवाओं से इस तरह के मेलों का लाभ उठाने पर जोर दिया। जिला रोजगार अधिकारी हरिशचन्द्र वर्मा ने बताया कि इस मौके पर जिला रोजगार विभाग की ओर से एसबीबीजे के मुख्य प्रबंधक को मुख्य अतिथि ने छह लाख रुपए का बेराजगारी भत्ता का चेक प्रदान किया। इस अवसर पर जयपुर से आई कम्पनी के प्रतिनिधि व केवीके आबूसर की आभा तिवारी ने भी रोजगार के अवसर की जानकारी दी।